



துணை முதலமைச்சரும், தி.மு.கழக இளைஞரணிச் செயலாளருமான உதயநிதி ஸ்டாலின் அவர்கள் நேற்று முன்தினம் (9.8.2025) சென்னை தேவநேயப் பாவாணர் நூலக அரங்கில் நடைபெற்ற, சமூகநீதி எழுத்தாளரும், திராவிட இயக்கச் சிந்தனையாளருமான மறைந்த சு.விஜயபாஸ்கர் அவர்களின் நினைவேந்தல் நிகழ்ச்சியில், அவரது திருவுருவப் படத்தைத் திறந்து வைத்தார். இந்தநிகழ்ச்சியில் திருமதி காயத்ரி விஜயபாஸ்கர், திராவிடர் கழக பிரச்சாரக் குழுச் செயலாளர் வழக்கறிஞர் அருள்மொழி, மாநிலங்காவை உறுப்பினர் பி.வில்சன், திராவிடர் விடுதலைக் கழகத் தலைவர் கொளத்தூர் மணி, தி.மு.கழக சென்னை மேற்கு மாவட்டச் செயலாளர் நே.சிறீநரச, சட்டமன்ற உறுப்பினர் மருத்துவர் நா.எழிலன், மார்க்சிய பெரியாரிய கட்சியின் துணைப் பொதுச் செயலாளர் வாலாசா வல்லவன், தமிழ் தேசிய விடுதலை இயக்கப் பொதுச் செயலாளர் தியாகு, புதிய குரல் அமைப்பின் நிறுவனர் ஓவியா, திராவிடர் விடுதலைக் கழகப் பொதுச்செயலாளர் விடுதலை இராஜேந்திரன், சென்னை மாவட்ட நூலக ஆணைக்குழுத் தலைவர் மனுஷ்யப்பத்திரன், பேராசிரியர் கருணானந்தம் உள்பட பலர் கலந்து கொண்டனர்.



துணை முதலமைச்சரும், தி.மு.கழக இளைஞரணிச் செயலாளருமான உதயநிதி ஸ்டாலின் அவர்கள் நேற்று முன்தினம் (9.8.2025) சென்னை தேவநேயப் பாவாணர் நூலக அரங்கில் நடைபெற்ற, சமூகநீதி எழுத்தாளரும் திராவிட இயக்கச் சிந்தனையாளருமான மறைந்த சு.விஜயபாஸ்கர் அவர்களின் நினைவேந்தல் நிகழ்ச்சியில் "விஜயபாஸ்கர் அறக்கட்டளையை தொடங்கி வைத்து, கழக இளைஞர் அணி அறக்கட்டளை சார்பில், விஜயபாஸ்கரின் இணையர் திருமதி காயத்ரியிடம் ரூ.5 இலட்சத்துக்கான காசோலையை வழங்கினார். இந்தநிகழ்ச்சியில் திராவிடர் கழக பிரச்சாரக் குழுச் செயலாளர் வழக்கறிஞர் அருள்மொழி, மாநிலங்காவை உறுப்பினர் பி.வில்சன், திராவிடர் விடுதலைக் கழகத் தலைவர் கொளத்தூர் மணி, தி.மு.கழக சென்னை மேற்கு மாவட்டச் செயலாளர் நே.சிறீநரச, சட்டமன்ற உறுப்பினர் மருத்துவர் நா.எழிலன், மார்க்சிய - பெரியாரிய கட்சியின் துணைப் பொதுச் செயலாளர் வாலாசா வல்லவன், தமிழ் தேசிய விடுதலை இயக்கப் பொதுச் செயலாளர் தியாகு, புதிய குரல் அமைப்பின் நிறுவனர் ஓவியா, திராவிடர் விடுதலைக் கழகப் பொதுச்செயலாளர் விடுதலை இராஜேந்திரன், சென்னை மாவட்ட நூலக ஆணைக்குழுத் தலைவர் மனுஷ்யப்பத்திரன், பேராசிரியர் கருணானந்தம் உள்பட பலர் கலந்து கொண்டனர்.

சமூக அக்கறையுள்ள நூறு விஜயபாஸ்கர்களை உருவாக்குவதே

அவருக்கு நாம் செலுத்தும் உண்மையான அஞ்சலி!

சமூகநீதி எழுத்தாளர் மறைந்த சு.விஜயபாஸ்கர் படத்திறப்பு நிகழ்ச்சியில் துணை முதலமைச்சர் உதயநிதி ஸ்டாலின் இரங்கல் உரை!

சென்னை, ஆக.11-

சென்னை தேவநேயப் பாவாணர் நூலக அரங்கில், சமூகநீதி எழுத்தாளர் - திராவிட இயக்கச் சிந்தனையாளரும் முரசொலி பாசறைப் பக்கத்தில் 'எல்லோருக்கும் எல்லாம்' தொடரை எழுதியவருமான மறைந்த சு.விஜயபாஸ்கர் அவர்களின் நினைவேந்தல் நிகழ்ச்சியில் துணை முதலமைச்சர் உதயநிதி ஸ்டாலின் கலந்துகொண்டு அவரது திருவுருவப் படத்தைத் திறந்து வைத்தார்.

நிகழ்ச்சியில் அவரது இணையர் காயத்ரி மற்றும் நண்பர்கள் முன்னெடுப்பிலான விஜயபாஸ்கர் அறக்கட்டளையையும் தொடங்கி வைத்து, கழக இளைஞர் அணி அறக்கட்டளை சார்பில், விஜயபாஸ்கரின் இணையர் காயத்ரியிடம் ரூ.5 இலட்சத்துக்கான காசோலையையும் வழங்கினார்.

படத்திறப்பு நிகழ்ச்சியில் பேசிய துணை முதலமைச்சர் உதயநிதி ஸ்டாலின், "விஜயபாஸ்கருக்கு நாம் செலுத்தும் உண்மையான அஞ்சலி, அவரைப் போல சமூக அக்கறையுள்ள இன்னும் பல நூறு விஜயபாஸ்கர்களை உருவாக்குவதே" என்று உரையாற்றினார்.

துணை முதலமைச்சர் உதயநிதி ஸ்டாலின் ஆற்றிய உரை வருமாறு:-

அன்புச் சகோதரர் திராவிட இயக்க எழுத்தாளர் சகோதரர் விஜயபாஸ்கர் அவர்களின் நினைவாக அவருடைய திருவுருவப்படத்தை இன்றைக்கு இங்கே திறந்து வைத்திருக்கிறோம். அதேபோல் அவர் பெயரிலான அறக்கட்டளையை அவர் குடும்பத்தினர்கள், நண்பர்கள் சார்பாகவும் திறந்து வைக்கின்ற வாய்ப்பையும் பெற்று இருக்கிறோம்.

ஈடு செய்ய முடியாத பேரிழப்பு
சகோதரர் விஜயபாஸ்கர் அவர்களின் இழப்பு வலியை, உங்கள் அனைவரின் முகத்திலும் என்னால் பார்க்க முடிகிறது. உங்களுக்கு மட்டுமல்ல, எங்களுக்கும் அந்த பாதிப்பு இருக்கிறது. குறிப்பாக எனக்கும், இளைஞர் அணிக்கும், முரசொலிக்கும் சகோதரர் விஜயபாஸ்கரின் மரணம் என்பது தனிப்பட்ட முறையில் ஈடு செய்ய முடியாத பேரிழப்பு.

சகோதரர் விஜயபாஸ்கர் அவர்கள் ஏற்பட்ட உடல் நடைபெறுகிற சில நிகழ்ச்சிகளில் நான் கலந்துகொள்ள வேண்டும் என்று என்



விடத்தில் ஓரிரு முறை தேதி கேட்டிருந்தார். அவர் நடத்துகின்ற நிகழ்ச்சியில் கலந்துகொண்டு இருக்க வேண்டிய நான், இன்று அவரின் படத்திறப்பு நிகழ்ச்சியில் கலந்துகொள்கிறேன். அதை நினைத்துப் பார்க்கும் போதே, என்னால் சொல்ல முடியாத அளவுக்கு வேதனையாக இருக்கிறது.

தூத்துக்குடி மாவட்டம்

தன்னுடைய சிந்தனை மற்றும் எழுத்தாற்றலால் மிகப்பெரிய விஷயங்களை எல்லாம் மிகச்சிறிய வயதிலேயே செய்தவர்தான், சகோதரர் விஜயபாஸ்கர் அவர்கள். தூத்துக்குடி மாவட்டத்தில் ஒரு சிறிய கிராமத்தில் பிறந்து, தகவல் தொழில்நுட்பத்துறையில் பணியாற்றும் வாய்ப்பைப் பெற்றவர்.

நத்தை பெரியார் - அண்ணல் அம்பேத்கர் - பேரறிஞர் அண்ணா - முக்தமிழறிஞர் டாக்டர் கலைஞர் - நம் கழகத்தலைவர் அவர்கள் மீது பெரும் பற்று கொண்டிருந்தவர். என்

மீதும் அளவு கடந்த பாசத்தையும், அன்பையும் கொண்டிருந்தார். சிங்கப்பூரில் அவர் பணியாற்றியபோது பெரியார் - அம்பேத்கர் வாசகர் வட்டத்தை உருவாக்கி, பல நிகழ்ச்சிகளை அவர் நடத்தி இருக்கிறார். திராவிட இயக்கத்தில் மிகச்சுபீபத்தில் மிக முக்கியமான எழுத்தாளராக திகழ்ந்தவர்தான் நம் அருமைச் சகோதரர் விஜயபாஸ்கர் அவர்கள்.

நேற்று முன்தினம் கூட, கலைஞர் அவர்களின் நினைவு நாளன்று இளைஞர் அணியின் முத்தமிழறிஞர் பதிப்பகம் சார்பில், நம் கழகத் தலைவர், முதலமைச்சர் அவர்கள் வெளியிட்ட 8 புத்தகங்களில் சகோதரர் விஜயபாஸ்கர் அவர்களின் புத்தகமும் மிகமிக முக்கியமான புத்தகமாக இருந்தது. 'இந்தியாவில் சமூகநீதியும் இடஒதுக்கீடும்' என்கிற அந்தப் புத்தகத்தை, இளைஞர் அணி பயிற்சிப் பாசறை நிகழ்ச்சிக்காக அவர் எழுதி இருந்தார்.

றார். பேசியதுடன் மட்டுமில்லை, பெண்ணும் பிள்ளைபெறும் கருவி, பாலஸ்தீனம் முதல் இஸ்ரேல் வரை போன்ற முக்கியமான நூல்களை எழுதியவர், எனக்கும் அதை பரிசாக அளித்தவர்தான் விஜயபாஸ்கர் அவர்கள்.

2019-ஆம் ஆண்டு ஒன்றிய பாசிச பா.ஜ.க அரசு, உயர் சாதியினருக்கு பொருளாதார அடிப்படையில் 10 சதவிகித (EWS 10%) இட ஒதுக்கீட்டை வழங்கியது. அதை 2022-இல் உச்சநீதிமன்றம் செல்லும் என உத்தரவிட்டது. இந்தியாவின் பெரும்பான்மை மக்களைப் பாதிக்கக்கூடிய அந்தத் தீர்ப்பைத் தொகுத்து 'உயர் சாதியினருக்கு 10% EWS இட ஒதுக்கீடு சரியா? தவறா? என்ற முக்கியமான நூலை உருவாக்கியவர்தான் சகோதரர் விஜயபாஸ்கர் அவர்கள்.

அந்த நூலுக்கு நமது மாண்புமிகு முதலமைச்சர் அவர்களும், நமது ஆசிரியர் அப்பா கி.வீரமணி அவர்களும் அணிந்துரை எழுதி இருந்தார்கள். நாங்கள் இளைஞர் அணியின் 'முரசொலி' பாசறைப் பக்கத்தைத் தொடங்கியபோது, அந்தப் பக்கத்துக்கு விஜயபாஸ்கர் ஆற்றிய பங்களிப்பை என்னால் வார்த்தைகளால் சொல்ல முடியாது.

எல்லோருக்கும் எல்லாம்

2024-ஆம் ஆண்டு மார்ச் மாதம் முதல் முரசொலி பாசறைப் பக்கத்தில் 'எல்லோருக்கும் எல்லாம்' என்ற தலைப்பிலே தொடர் கட்டுரைகளை எழுத ஆரம்பித்தார். சுமார் 58 வாரங்களுக்கு அந்தத் தலைப்பில் அவர் எழுதிய கட்டுரைகள், இந்தியாவின் இட ஒதுக்கீடு வரலாற்றை, அனைவரும் புரிந்து கொள்கிற வகையில் இருந்தன.

இந்தத் தொடர் முதலில் கால் பக்க அளவுக்குத்தான் வெளிவந்தது. ஆனால், நேரிலும், சமூக வலைதளங்களிலும் அதற்கு பெரும் வரவேற்பு கிடைத்தது. பல நேரங்களில் அது நம் கழகத் தலைவரின் கவனத்துக்கும் சென்றது. ஆகவே, கால் பக்கமாக வெளியான அந்தக் கட்டுரையை அரைப்பக்கம் அளவுக்குக் கொண்டு வர வேண்டும் என்று தலைவர் அவர்கள் உத்தரவிட்டார்கள்.

அதன்படி, அந்தக் கட்டுரைகள், தொடர்ந்து அரைப் பக்கத்துக்கு வெளியாகி பெரும் அதிர்வுகளை ஏற்படுத்தின.

அதுமட்டுமல்ல, இளைஞர் அணி சார்பில், கலைஞர் நூற்றாண்டு பேச்சுப்போட்டியை கடந்த ஆண்டு நடத்தினோம். அப்போது அதற்காக தமிழ்நாடு முழுக்க பயணித்து நடுவராகவும் சிறப்பாகப் பணியாற்றினார்.

நடுவராக சிறப்புப் பணி

குறிப்பாக, இறுதிப்போட்டியில் நடுவராக சிறப்பாகப் பணியாற்றியதற்காக பாராட்டுச் சான்றிதழை அவருக்கு என் கையால் நானே அவருக்குக் கொடுத்தேன்.

சாதி, மத கட்டமைப்புக்கு எதிராக வலுவான சிந்தனையைக் கொண்டிருந்தார். அதே உறுதியோடு, பல்வேறு போராட்டங்களைக் கடந்து தன்னுடைய இணையர் சகோதரி காயத்ரி அவர்களை சாதி மறுப்புத் திருமணமும் செய்து கொண்டார். சகோதரி, நம்தான் என்னிடத்தில் பேசி இருக்கிறோம்.

இயக்கம், இட ஒதுக்கீடு!

அவருடன் எப்போது பேசினாலும், சுயமரியாதை இயக்கம், இட ஒதுக்கீடு, திராவிட இயக்கம் வரலாறு என்பதை மட்டும்தான் என்னிடத்தில் பேசி இருக்கிறோம்.



தஞ்சை மத்திய மாவட்ட தி.மு.க சார்பில் முத்தமிழறிஞர் கலைஞர் அவர்களின் 7ஆம் ஆண்டு நினைவு தினத்தை முன்னிட்டு தஞ்சை பழைய பேருந்து நிலையம் அருகில் உள்ள கலைஞர் திருவுருவச் சிலைக்கு மாவட்டச் செயலாளர் துரை.சந்திரசேகரன் எம்.எல்.ஏ. தலைமையில் மாலை அணிவித்து மரியாதை செலுத்தினர். இந்தநிகழ்வில் டி.கே.ஜி.நீலமேகம் எம்.எல்.ஏ. தஞ்சை மாநகரச் செயலாளர் சண்.இராமநாதன், தலைமைச் செயற்குழு உறுப்பினர் து.செல்வம், மாநில நிர்வாகிகள் சி.இறைவன், மரு.அஞ்சகம் பூபதி, மாவட்டக் கழக நிர்வாகிகள், எஸ்.ஜி.அண்ணா, மணிமாறன், கனகவள்ளி பாலாஜி உள்ளிட்ட கழக முன்னோடிகள் கலந்துகொண்டு அஞ்சலி செலுத்தினர்.



தலைவர் கலைஞர் அவர்களின் ஏழாம் ஆண்டு நினைவு நாளான முன்னிட்டு புதுக்கோட்டை தெற்கு மாவட்ட திமுக சார்பில், அறந்தாங்கி நகரக் கழகச் செயலாளர் க.ராஜேந்திரன் ஏற்பாட்டில், புதுக்கோட்டை மாவட்ட கழக செயலாளர், தமிழ்நாடு இயற்கை வளங்கள் துறை அமைச்சர் எஸ்.ரகுபதி தலைமையில், அறந்தாங்கி கலைஞர் பேருந்து நிலையத்திலிருந்து திமுகவினர் ஊர்வலமாக வந்து அண்ணா சிலை அருகே அமைக்கப்பட்டு இருந்த தலைவர் கலைஞரின் உருவப்படத்திற்கு மலர் அஞ்சலி செலுத்தினர். நிகழ்ச்சியில் மாவட்டத் துணைச் செயலாளர் அடைக்கலம், திமுக தேர்தல் பணிக்குழு செயலாளர் பரணி கார்த்திகேயன், ஒன்றியச் செயலாளர்கள் உதயம் சண்முகம், சக்தி.இராமசாமி, வே.பொன் துரை, எஸ்.எம். சீனியார், பொன். கணேசன், மாவட்ட இளைஞரணி அமைப்பாளர் த.மணிராஜன், தலைமைச் செயற்குழு உறுப்பினர் ஆர்.ஆர்.கே.கலைமணி, பொதுக்குழு உறுப்பினர் வீரையா, முன்னாள் நகர் மன்ற தலைவர் மாரியப்பன், சக்திவேல், தி.மு.து. பழனிப்பன், பாத்திமா பீவி, விமலாதி ராஜன், செந்தில் வேலன், மாவட்ட துணை அமைப்பாளர்கள், நகர, ஒன்றிய கழக நிர்வாகிகள், நகர் மன்ற உறுப்பினர்கள், கழகத் தொண்டர்கள் உள்ளிட்ட ஏராளமானோர் கலந்து கொண்டனர்.